

लोक सम्पर्क विभाग, चण्डीगढ़ प्रशासन
www.chandigarh.gov.in
प्रेस विज्ञप्ति

चण्डीगढ़, 22 जुलाई - अतिरिक्त उपायुक्त कैप्टन पी.एस शेरगिल की अध्यक्षता में आज नेहरू युवा केंद्र के युवा कार्यक्रम पर जिला सलाहकार समिति की पहली तिमाही समीक्षा बैठक आयोजित की गई।

बैठक के दौरान नेहरू युवा केंद्र चण्डीगढ़ की वर्ष 2010-11 के लिए वार्षिक कार्य योजना पर चर्चा की गई। कार्य योजना नेहरू युवा केंद्र के डिस्ट्रीक्ट यूथ कॉर्डिनेटर डॉ. जी.एस. बाजवा द्वारा प्रस्तावित की गई जिसमें वर्ष के दौरान युवा कार्यक्रमों का आयोजन करने के लिए 5,56,000 रूपये के बजट प्रावधान के साथ 37 नियमित कार्यक्रमों और 27 विशेष कार्यक्रमों को कवर किया गया। डॉ. जी.एस. बाजवा ने यूथ क्लब कांटेक्ट और फीडबैक कार्यक्रम, ब्लॉक स्तरीय युवा अध्यक्ष बैठकें, यूथ क्लबों के कैपेसिटी बिल्डिंग, खेल प्रोत्साहन कार्यक्रम, युवा पुरस्कार, महत्वपूर्ण राष्ट्रीय और अंतर्राष्ट्रीय दिवस समारोह, राष्ट्रीय युवा दिवस और सप्ताह, पौधारोपण कार्यक्रम, रक्तदान शिविर, एचआईवी/एड्स पर आधारित कार्यशाला जैसे कार्यक्रमों की जानकारी दी और इन सभी कार्यक्रमों को समिति द्वारा मंजूरी दी गई।

बैठक के दौरान अतिरिक्त उपायुक्त ने ग्रामीण क्षेत्रों और झुग्गियों में नशा मुक्ति और एचआईवी/एड्स से संबंधित और जागरूकता अभियान शुरू करने पर जोर दिया। उन्होंने कहा कि चालू पौधारोपण कार्यक्रम के संबंध में पौधों की सुरक्षा के लिए युवा क्लबों की जिम्मेदारी तय की जानी चाहिए।

इसके साथ ही स्कूल खेलों की जिला स्तरीय आयोजन समिति ने 10 क्षेत्रों में इंटर-स्कूल खेल प्रतिस्पर्धा आयोजित करने पर चर्चा की।

17 अगस्त से 20 अगस्त, 2010 तक शिक्षा और खेल विभाग के संयोजन से इंटर-स्कूल खेल प्रतिस्पर्धा आयोजित करने का निर्णय लिया गया।

सितम्बर, 2010 में राज्य स्तरीय राष्ट्रीय एकीकरण शिविर का आयोजन किया जाएगा जिसमें गंगटोक (सिक्किम), नाहन (एच.पी.), मेरठ (यू.पी.), श्री गंगा नगर (राजस्थान) और ग्वालियर (एम.पी.), पंजाब और चण्डीगढ़ भाग लेंगे।